



(பத்தாவது பாராளுமன்றம் - முதலாவது கூட்டத்தொடர்)

இல. 93.]

பாராளுமன்றத்தின் ஒழுங்குப் பத்திரம்

2025 ஒக்தோபர் 23, வியாழக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

1084/2025

கௌரவ (டாக்டர்) பத்மநாதன் சத்தியலிங்கம்,— பாதுகாப்பு அமைச்சரைக் கேட்பதற்கு,— (1)

- (அ) (i) இலங்கை விமானப் படைக்குச் சொந்தமான வவுனியாவின், தச்சங்குளம் விமானநிலையத்தின் விஸ்தரிப்பு நடவடிக்கைகளுக்காக அதனைச் சுற்றியுள்ள தனியார் காணிகள் சுவீகரிக்கப்பட்டதுடன் நீண்ட காலமாக பொதுமக்களால் பயன்படுத்தப்பட்ட வீதிகளை தொடர்ந்தும் பயன்படுத்துவது தடை செய்யப்பட்டுள்ளதென்பதையும்;
- (ii) குறிப்பாக, தச்சங்குளம் - மூன்றுமுறிப்பு பிரதான வீதி நீண்டகாலமாக பொது மக்களின் பாவனைக்கு தடை செய்யப்பட்டுள்ளதென்பதையும்;
- (iii) இதனால், தச்சங்குளம் கிராமத்தில் வசிக்கின்ற மக்கள் தமது தேவைகளுக்காக இரண்டு கிலோ மீற்றர் பயணித்து கிராம அலுவலரின் அலுவலகத்திற்கு செல்வதற்கு பதிலாக சுற்றுப்பாதையில் 12 கிலோ மீற்றர் வரையில் செல்ல வேண்டியுள்ளதென்பதையும்;

அவர் ஏற்றுக்கொள்வாரா?

- (ஆ) (i) ஆமெனில், மேற்குறிப்பிட்ட தச்சங்குளம் - மூன்றுமுறிப்பு பிரதான வீதியை பொது மக்களின் பாவனைக்காக திறப்பதற்கு நடவடிக்கை மேற்கொள்ளப்படுமா என்பதையும்;
 - (ii) அதற்கு எவ்வளவு காலம் எடுக்கும் என்பதையும்;
- அவர் இச் சபைக்கு அறிவிப்பாரா?
- (இ) இன்றேல், ஏன்?

2.

1115/2025

கௌரவ ரொஷான் அக்மீன,— துறைமுகங்கள் மற்றும் சிவில் விமான சேவைகள் அமைச்சரைக் கேட்பதற்கு,— (1)

- (அ) (i) திருகோணமலை பிரதேச செயலாளர் பிரிவில் அமைந்துள்ள இலங்கை துறைமுக அதிகாரசபைக்கு சொந்தமான காணிகளின் அளவு யாது;
- (ii) மேற்படி காணிகள், இலங்கை துறைமுக அதிகாரசபைக்கு சாட்டுதல் செய்யப்பட்ட திகதி யாது;
- (iii) அது சம்பந்தமான சட்டரீதியான ஏற்பாடுகள் யாவை;
- (iv) மேற்படி காணிகளை பயன்படுத்தக்கூடிய நோக்கங்கள் யாவை;
- (v) கடந்த காலத்தில் மேற்படி நோக்கங்களுக்குப் புறம்பான வேறேதேனும் நோக்கங்களுக்காக அக்காணிகள் கையுதிர்க்கப்பட்டனவா;

என்பதை அவர் இச்சபைக்கு அறிவிப்பாரா?

- (ஆ) இன்றேல், ஏன்?

3.

1181/2025

கௌரவ சிவஞானம் சிறீதரன்,— போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சரைக் கேட்பதற்கு,— (1)

- (அ) (i) இலங்கைப் புகையிரத திணைக்களத்திற்கு வடக்கு மற்றும் கிழக்கு மாகாணங்களிலிருந்து பாரிய பொருளாதாரப் பங்களிப்பு கிடைப்பதை அறிவாரா என்பதையும்;
- (ii) 2012 ஆம் ஆண்டு தொடக்கம் 2019 ஆம் ஆண்டு வரை, இலங்கைப் புகையிரத திணைக்களத்தின் மொத்த வருமானமும் வடக்கு மற்றும் கிழக்கு ஆகிய மாகாணம் ஒவ்வொன்றினது வருமானமும், ஒவ்வோர் ஆண்டுவாரியாக வெவ்வேறாக எவ்வளவு என்பதையும்;
- (iii) வடக்கு மாகாண புகையிரத நிலையங்களில், சிங்களம் மற்றும் தமிழ் மொழிமூலமாகப் பணியாற்றும் புகையிரத நிலைய அதிபர்கள் மற்றும் பணியாளர்களின் எண்ணிக்கை வெவ்வேறாக யாதென்பதையும்;
- அவர் குறிப்பிடுவாரா?
- (ஆ) (i) வடக்கு மற்றும் கிழக்கு மாகாணங்களிலுள்ள மொத்தப் புகையிரத நிலையங்களின் எண்ணிக்கை யாதென்பதையும்;
- (ii) அந்த எண்ணிக்கை, பிரதான புகையிரத நிலையங்கள் மற்றும் உப புகையிரத நிலையங்களின்படி வெவ்வேறாக யாதென்பதையும்;
- (iii) வவுனியாவிலிருந்து காங்கேசன்துறை வரையும் மதவாச்சியிலிருந்து தலைமன்னார் வரையும் உள்ள பிரதான புகையிரத நிலையங்கள் மற்றும் உப புகையிரத நிலையங்களின் எண்ணிக்கை வெவ்வேறாக யாதென்பதையும்;
- (iv) முதல் வகுப்பு உறங்கும் பெட்டி வசதிகளைக் கொண்ட பயண முடிவிடங்கள் யாவை என்பதையும்;
- (v) யாழ்ப்பாண புகையிரதங்களுக்கு இதுவரை, முதல் வகுப்பு உறங்கும் பெட்டி வசதிகள் வழங்கப்படாமெக்கான காரணங்கள் யாவை என்பதையும்;
- அவர் குறிப்பிடுவாரா?
- (இ) இன்றேல், ஏன்?

4.

1220/2025

கௌரவ சுரங்க ரத்நாயக்க,— சுற்றாடல் அமைச்சரைக் கேட்பதற்கு,— (1)

- (அ) (i) ஹொரோவ்பதான யானைகள் தடுப்பு மத்திய நிலையத்தில் இன்றளவில் தடுத்து வைக்கப்பட்டிருக்கும் காட்டு யானைகளின் எண்ணிக்கை எத்தனை என்பதையும்;
- (ii) மேற்படி நிலையத்திற்குச் சொந்தமான நிலப்பரப்பு எத்தனை ஏக்கர் என்பதையும்;
- (iii) அந்த வளாகத்தில் இருந்த பயிர்ச் செய்கை நிலங்களின் அளவு எத்தனை ஏக்கர் என்பதையும்;
- (iv) அந்தக் காணிகளுக்குப் பதிலாக உரிமையாளர்களுக்கு மாற்று பயிர்ச் செய்கை நிலங்கள் வழங்கப்பட்டுள்ளனவா என்பதையும்;
- அவர் இச்சபைக்கு அறிவிப்பாரா?
- (ஆ) (i) மேற்படி மத்திய நிலையம் யானைகளின் வழித்தடமொன்றில் அமைந்துள்ளதால், அதனுடாக பயணிக்கும் காட்டு யானைகளுக்கு மாற்று வழிகள் இன்றி, அவை வேறு பயிர்ச் செய்கை நிலங்களுடாகச் செல்வதனால் பயிர் சேதங்கள் ஏற்படுவதை அறிவாரா என்பதையும்;
- (ii) அதற்காக வழங்கப்படும் தீர்வுகள் யாவை என்பதையும்;
- (iii) காட்டு யானைகளால் ஏற்படும் பயிர் சேதங்களுக்காக இழப்பீடு வழங்க எடுக்கும் காலம் எவ்வளவு என்பதையும்;
- (iv) தமது காணிகளுக்கான உறுதிகள் அல்லது அனுமதிப்பத்திரம் இல்லாத விவசாயிகளுக்கு பயிர்சேதங்களுக்கான இழப்பீடு செலுத்தப்படாதா என்பதையும்;
- (v) ஆமெனில், அவர்களுக்கு நீதி நிலைநாட்டப்படும் விதம் யாதென்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

5.

1236/2025

கௌரவ கே. காதர் மஸ்தான்,— பொது நிர்வாக, மாகாண சபைகள் மற்றும் உள்நாட்சி அமைச்சரைக் கேட்பதற்கு,— (2)

- (அ) (i) மன்னார் மாவட்டத்தின் முசுலி பிரதேச சபைப் பிரிவுக்குட்பட்ட வேப்பங்குளம் தொடக்கம் சிலாவத்துறை வரையான உள்ளக வீதி, 2010 ஆம் ஆண்டில் அப்போதைய மீள்குடியேற்ற மற்றும் அனர்த்த நிவாரண சேவைகள் அமைச்சினால் புனரமைக்கப்பட்டமையை அறிவாரா என்பதையும்;
- (ii) மேற்படி வீதியின் தூரம் யாதென்பதையும்;
- (iii) மேற்படி வீதி எந்தக் கிராமத்தினூடாகப் பயணிக்கின்றதென்பதையும்;
- (iv) மேற்படி வீதியின் புனரமைப்பு பணிகள் ஆரம்பிக்கப்பட்ட திகதி மற்றும் நிறைவு செய்யப்பட்ட திகதி வெவ்வேறாக யாவை என்பதையும்;
- அவர் இச்சபைக்கு அறிவிப்பாரா?
- (ஆ) (i) மேற்படி வீதியை புனரமைக்கும் பணிகளுக்கு ஏதுவாக சம்பந்தப்பட்ட கம்பனியுடன் செய்துகொண்ட உடன்படிக்கையின் பிரதியொன்றைச் சமர்ப்பிப்பாரா என்பதையும்;
- (ii) உடன்படிக்கை எட்டப்பட்ட சந்தர்ப்பத்தில் குறித்த கம்பனியின் உரிமையாளர்கள் யாவர் என்பதையும்;
- (iii) மேற்படி வீதியை புனரமைப்பதற்காக கம்பனிக்கு ஒதுக்கப்பட்ட தொகை எவ்வளவென்பதையும்;
- (iv) மேற்படி வீதி புனரமைக்கப்படவில்லை என்பதையும் அதற்காக மோசடியான முறையில் பணம் பெறப்பட்டுள்ளதையும் அறிவாரா என்பதையும்;
- (v) ஆமெனில், அது தொடர்பில் மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

6.

1253/2025

கௌரவ மஞ்ஜுள சுரவீர ஆரச்சி,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

- (அ) (i) காணிச் சீர்த்திருத்த ஆணைக்குழுவுக்குச் சொந்தமானதும் நுவரெலியா மாவட்டத்தில் காணப்படுகின்றதுமான காணிகளின் அளவு எத்தனை ஹெக்டயர் என்பதையும்;
- (ii) அத்தகைய காணிகளுக்கென தற்போது பகிர்ந்தளிக்கப்பட்டுள்ள மாற்றுக் காணிகளின் அளவு எத்தனை ஹெக்டயர் என்பதையும்;
- (iii) அவ்வாறு மாற்றுக் காணிகள் வழங்கப்பட்டுள்ள ஒவ்வொரு நபரின் பெயர், வழங்கப்பட்டுள்ள காணியின் அளவு, காணி வழங்கப்பட்டுள்ளதன் அடிப்படை மற்றும் வழங்கப்பட்ட காலப் பகுதி வெவ்வேறாக யாதென்பதையும்;
- (iv) அவ்வாறு மாற்றுக் காணிகள் வழங்கப்பட்டுள்ள நபர்களின் பட்டியலில் அரசியல்வாதிகளின் பெயர்கள் காணப்படுகின்றனவா என்பதையும்;
- (v) அவ்வாறாயின், அந்த அரசியல்வாதிகள் யாவர் என்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

7.

1254/2025

கௌரவ ஈ.எம். பஸ்நாயக,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (2)

- (அ) (i) காணிச் சீர்திருத்த ஆணைக்குழு உருவாக்கப்பட்டபோது, அந்த ஆணைக்குழுவிற்கு கண்டி மாவட்டத்திலிருந்து சுவீகரிக்கப்பட்ட காணிகளின் அளவு ஏக்கர்களில் எவ்வளவு என்பதையும்;
- (ii) மேற்படி காணிகளில் சட்டரீதியாக குத்தகை அடிப்படையில் காணிகள் வழங்கப்பட்டுள்ள நபர்கள் மற்றும் நிறுவனங்களின் பெயர்கள் மற்றும் குத்தகைக்கு வழங்கப்பட்ட காணிகளின் அளவு என்பன வெவ்வேறாக யாவை என்பதையும்;
- (iii) மேற்படி நபர்கள் மற்றும் நிறுவனங்களிடமிருந்து உரிய முறையில் வரி அறவிடப்படுகின்றதா என்பதையும்;
- (iv) மேற்படி (i) இல் குறிப்பிடப்பட்டவாறு குறித்த காணிகளில் சட்டரீதியற்ற வகையில் காணியை உபயோகப்படுத்துகின்ற நபர்கள் மற்றும் நிறுவனங்களின் பெயர்கள் யாவை என்பதையும்;
- (v) இந்நபர்களுக்கு/நிறுவனங்களுக்கு எதிராக சட்ட நடவடிக்கை மேற்கொள்ளப் பட்டிருப்பின், அதன் தற்போதைய முன்னேற்றம் யாதென்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

1344/2025

கௌரவ லெப்டினன் கமாண்டர் (ஓய்வுபெற்ற) பிரகீத் மதுரங்க,— போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சரைக் கேட்பதற்கு,— (1)

- (அ) (i) கொழும்பு - றம்புக்கன பிரதான புகையிரத வீதியின் என்டேரமூல் உப புகையிரத நிலையத்தில், புகையிரத மேடை மற்றும் கட்டிட பழுதுபார்ப்புக் கருத்திட்டம் 2018 ஆம் ஆண்டில் மேற்கொள்ளப்பட்டிருப்பதை அறிவாரா;
- (ii) அதற்கென செலவிடப்பட்டுள்ள மொத்தத் தொகை எவ்வளவு என்பதையும்;
- (iii) இதற்காக சரியான பெறுகை வழிமுறை பின்பற்றப்பட்டுள்ளதா என்பதையும்;
- (iv) இந்தப் பணியுடன் சம்பந்தப்பட்ட ஒப்பந்தக்காரர் யாரென்பதையும்;
- (v) இதற்கான தொழில்நுட்ப உதவி மற்றும் மேற்பார்வை செய்த நிறுவனங்கள் யாவை என்பதையும்;
- (vi) இன்றளவில் ஆபத்தை விளைவிக்கும் நிலையிலுள்ள மூன்றாம் மேடையை அபிவிருத்தி செய்தல் மற்றும் சேதமான நிலையில் காணப்படுகின்ற பிரதான கட்டிட பழுதுபார்ப்பு பணி மேற்படி கருத்திட்டத்தில் உள்ளடக்கப்பட்டிருந்ததா என்பதையும்;
- (vii) மேற்படி கருத்திட்டத்தின் நோக்கம் நிறைவேறி உள்ளதா என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

9.

1361/2025

கௌரவ துரைராசா ரவிகரன்,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) 2021 ஆம் ஆண்டு தொடக்கம் இதுவரையில் இலங்கையின் அரசு பல்கலைக்கழகங்களுக்கு ஆயுர்வேதம், சித்த மற்றும் யுனானி மருத்துவக் கல்வியைக் கற்பதற்காக இணைத்துக் கொள்ளப்பட்ட மாணவர்களின் எண்ணிக்கை ஆண்டு வாரியாக வெவ்வேறாக யாதென்பதையும்;
- (ii) ஆயுர்வேதம், சித்த மற்றும் யுனானி மருத்துவக் கல்வியைக் கற்று, உள்ளகப் பயிற்சியையும் நிறைவு செய்து, தற்பொழுது தொழிலை எதிர்பார்த்துள்ள வைத்தியர்களின் எண்ணிக்கை யாதென்பதையும்;
- (iii) சித்த மற்றும் ஆயுர்வேத மருத்துவமனைகளில் ஆயுர்வேத, சித்த மற்றும் யுனானி மருத்துவர்களுக்கான அனுமதிக்கப்பட்ட பணியாட்டொகுதியினர், தற்பொழுது சேவையாற்றும் பணியாட்டொகுதியினர் மற்றும் தற்பொழுது நிலவும் வெற்றிடங்களின் எண்ணிக்கை வெவ்வேறாக யாதென்பதையும்;
- (iv) செயற்றிறன்மிக்க சுதேச மருத்துவ சேவையினைப் பெற்றுக் கொடுப்பதற்காக தற்பொழுது தொழில்வாய்ப்பற்ற சுதேச மருத்துவப் பட்டதாரிகளுக்கு அரசாங்க ஆயுர்வேத வைத்தியசாலைகளில் நியமனங்களை வழங்குவதில் உள்ள தடைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

1427/2025

கௌரவ திலிணை சமரகோன்,— போக்குவரத்து, நெடுஞ்சாலைகள் மற்றும் நகர அபிவிருத்தி அமைச்சரைக் கேட்பதற்கு,— (1)

- (அ) (i) இலங்கை போக்குவரத்துச் சபைக்கு சொந்தமான பயணிகள் போக்குவரத்து பேருந்துகளுக்காக பெறப்படும் காப்புறுதித் திட்டம் யாதென்பதையும்;
- (ii) பயணிகள் போக்குவரத்து பேருந்துகளுக்கு மூன்றாம் தரப்புக் காப்புறுதித் திட்டம் போதுமானதா என்பதையும்;
- (iii) எதிர்காலத்தில் மேற்படி காப்புறுதித் திட்டத்துக்கு பதிலாக பிறிதொரு காப்புறுதித் திட்டமொன்று பெறப்படுமா என்பதையும்;

அவர் இச்சபைக்கு அறிவிப்பாரா?

- (ஆ) (i) இலங்கை போக்குவரத்துச் சபைக்குச் சொந்தமான டிப்போக்களில் இன்றளவில் போதுமானளவு தொழில்நுட்ப அலுவலர்கள் சேவையாற்றுகின்றார்களா என்பதையும்;
- (ii) மேற்படி டிப்போக்களின் தொழில்நுட்பப் பிரிவுகளுக்கு பயிற்சி பெற்ற தொழில்நுட்ப அலுவலர்கள் உள்ளனரா என்பதையும்;
- (iii) உரிய பயிற்சியை தொடர்ந்து மேற்படி டிப்போக்களுக்கு தொழில்நுட்ப அலுவலர்களை ஆட்சேர்ப்பு செய்வதற்கு முறையானதொரு வேலைத்திட்டம் காணப்படுகின்றதா என்பதையும்;
- (iv) தொழில்நுட்பக் கல்வியை வழங்கும் நிறுவனங்களின் மூலம் செயல்முறை பயிற்சிகளுக்காக இலங்கை போக்குவரத்துச் சபையின் டிப்போக்களுக்கு ஆற்றுப்படுத்தப்படுகின்ற பயிலுநர்களை, பயிற்சிக் காலத்தின் பின்னர் நிரந்தர அடிப்படையில் ஆட்சேர்ப்பு செய்வதற்கான வேலைத்திட்டமேதும் உள்ளதா என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அமர்வுகள் (இல. 1),— பாராளுமன்ற நிலையியற் கட்டளை 8 இன் ஏற்பாடுகளினால் தடைபெறாமல், இன்றைய தினம் சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 5.30 மணி வரையும் இருக்குமாக. மு.ப. 11.30 மணிக்கு பாராளுமன்ற நிலையியற் கட்டளை 8(5) தொழிற்படுமாக. பி.ப. 5.30 மணிக்கு சபாநாயகர் பாராளுமன்றத்தை ஒத்திவைப்பாராக.

2.

பாராளுமன்றச் சபை முதல்வர்,— பாராளுமன்ற அலுவல்கள்,— பாராளுமன்ற நிலையியற் கட்டளை 75(4) இன் ஏற்பாடுகளின் பிரகாரம், 2025 நவம்பர் 08 ஆம் திகதி சனிக்கிழமை, 10 ஆம் திகதி திங்கட்கிழமை, 11 ஆம் திகதி செவ்வாய்க்கிழமை, 12 ஆம் திகதி புதன்கிழமை, 13 ஆம் திகதி வியாழக்கிழமை மற்றும் 14 ஆம் திகதி வெள்ளிக்கிழமை ஆகிய நாட்கள் “ஒதுக்கீட்டுச்” சட்டமூலம் (2026) இன் பரிசீலனைக்கென ஒதுக்கப்பட்ட நாட்களாகுமாக.

3.

பாராளுமன்றச் சபை முதல்வர்,— பாராளுமன்ற அமர்வுகள் (இல. 2),— பாராளுமன்ற நிலையியற் கட்டளை 75(2) இன் ஏற்பாடுகளின் பிரகாரம், “ஒதுக்கீட்டுச்” சட்டமூலம் (2026) இன் பரிசீலனைக்கென ஒதுக்கப்பட்ட நாட்களான 2025 நவம்பர் 08 ஆம் திகதி சனிக்கிழமை, 10 ஆம் திகதி திங்கட்கிழமை முதல் 13 ஆம் திகதி வியாழக்கிழமை வரையான நாட்களில் சபை அமர்வு நேரங்கள் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 6.30 மணி வரை இருக்குமாக. பி.ப. 6.00 மணிக்கு பாராளுமன்ற நிலையியற் கட்டளையின் 8(5) ஆம் மற்றும் (6) ஆம் பந்திகளின் ஏற்பாடுகள் தொழிற்படுமாக. பி.ப. 6.30 மணிக்கு சபாநாயகர் பாராளுமன்றத்தை ஒத்திவைப்பாராக.

4.

பாராளுமன்றச் சபை முதல்வர்,— பாராளுமன்ற அமர்வுகள் (இல. 3),— பாராளுமன்ற நிலையியற் கட்டளை 75(2) இன் ஏற்பாடுகளினால் தடைபெறாமல், “ஒதுக்கீட்டுச்” சட்டமூலம் (2026) இன் பரிசீலனைக்கென ஒதுக்கப்பட்ட நாளான 2025 நவம்பர் 14 ஆம் திகதி வெள்ளிக்கிழமை சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.30 மணி முதல் பி.ப. 6.00 மணி வரையும் இருக்குமாக. பி.ப. 6.00 மணிக்கு சபாநாயகர் பாராளுமன்றத்தை ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

*1.

ஒதுக்கீட்டுச் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*2.

சமூகப் பாதுகாப்பு உதவுதொகை அறவீடு (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*3.

மத்தியஸ்தம் (குடியியல் மற்றும் வர்த்தகப் பிணக்குகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*4.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

*5.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

எழுத்துமூல விடைக்கான வினாக்கள்

1.

1460/2025

கௌரவ அஜித் பி. பெரேரா,— வலுசக்தி அமைச்சரைக் கேட்பதற்கு,— (1)

(அ) (i) 2025 ஆம் ஆண்டின் 14 ஆம் இலக்க இலங்கை மின்சார (திருத்தச்) சட்டத்துடன் சேர்த்து வாசிக்கப்பட வேண்டிய 2024 ஆம் ஆண்டின் 36 ஆம் இலக்க இலங்கை மின்சார சட்டத்தின் ஏற்பாடுகளுக்கு அமைவாக இலங்கை மின்சார சபையினை மறுசீரமைக்கும் செயன்முறையின் போது சுய விருப்பத்தின் அடிப்படையில் ஓய்வு பெறுவதற்கு கோரியுள்ள இலங்கை மின்சார சபையின் ஊழியர்களின் எண்ணிக்கை ஒவ்வொரு பதவி வாரியாக வெவ்வேறாக எத்தனை என்பதையும்;

(ii) சுய விருப்பத்தின் அடிப்படையில் ஓய்வு பெறுவதற்கு கோரவில்லை எனின், அதற்கான காரணங்கள் யாவை என்பதையும்;

(iii) சுய விருப்பத்தின் அடிப்படையில் ஓய்வு பெறவுள்ள ஊழியர்களுக்கு இழப்பீடுகளை செலுத்துவதற்காக ஒதுக்கப்பட்டுள்ள தொகை எவ்வளவு என்பதையும்;

(iv) மேற்படி நிதியை பெற்றுக்கொள்வதற்கு உத்தேசிக்கப்பட்டுள்ள நிதி மூலங்கள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

1461/2025

கௌரவ அஜித் பி. பெரேரா,— சுகாதாரம் மற்றும் வெகுசன ஊடக அமைச்சரைக் கேட்பதற்கு,— (1)

- (அ) (i) 2016 ஆம் ஆண்டின் 12 ஆம் இலக்க தகவலுக்கான உரிமைச் சட்டத்தின் கீழ் இலங்கைப் பிரசுரங்களுக்கு வழங்கப்பட்டுள்ள உரிமைகளை உறுதிப்படுத்துவதற்காக 2016 ஆம் ஆண்டு தொடக்கம் இது வரையில் ஒதுக்கப்பட்டுள்ள நிதி ஆண்டு வாரியாக வெவ்வேறாக எவ்வளவு என்பதையும்;
- (ii) மேற்படி சட்டத்தை வலுவூட்டுவதற்கு எதிர்காலத்தில் மேற்கொள்ளப்படவுள்ள நடவடிக்கைகள் யாவை என்பதையும்;
- (iii) மேற்படி சட்டத்தின் மூலம் இலங்கைப் பிரசுரங்களுக்கு வழங்கப்பட்டுள்ள உரிமைகளை மேலும் வலுவூட்டுவதற்காக எதிர்காலத்தில் மேற்கொள்ளப்படவுள்ள சட்டரீதியான திருத்தங்கள் யாவை என்பதையும்;
- அவர் இச்சபைக்கு அறிவிப்பாரா?

- (ஆ) (i) 2017 ஆம் ஆண்டு தொடக்கம் இது வரையில் இலங்கை தகவலறியும் உரிமைக்கான ஆணைக்குழுவிற்கு கிடைத்துள்ள மேன்முறையீடுகளின் எண்ணிக்கையும் அவற்றில் ஆணைக்குழுவினால் தீர்க்கப்பட்டுள்ள மேன்முறையீடுகளின் எண்ணிக்கையும் ஆண்டுவாரியாக வெவ்வேறாக யாதென்பதையும்;
- (ii) மேற்படி மேன்முறையீடுகளில் இது வரையில் விசாரணை செய்யப்பட்டு நிறைவு செய்ய முடியாதுபோன மேன்முறையீடுகளின் எண்ணிக்கை யாதென்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

3.

1462/2025

கௌரவ அஜித் பி. பெரேரா,— இளைஞர் விவகாரங்கள் மற்றும் விளையாட்டுத்துறை அமைச்சரிடம் கேட்பதற்கு,— (1)

- (அ) (i) பண்டாரகமவில் அமைந்துள்ள களத்துறை மாவட்ட விளையாட்டுக் கட்டடத் தொகுதியின் (முன்னாள் ராஜா சமரநாயக்க விளையாட்டரங்கு) பராமரிப்பு மற்றும் புனரமைப்பு நடவடிக்கைகளுக்காக திட்டமொன்று வகுக்கப்பட்டுள்ளதா என்பதையும்;
- (ii) ஆமெனில், அவ் விளையாட்டுக் கட்டடத் தொகுதியில் மேற்கொள்ளப்பட வேண்டிய பராமரிப்பு மற்றும் புனரமைப்பு நடவடிக்கைகள் யாவையென்பதையும்;
- (iii) அதற்கென மதிப்பீடு செய்யப்பட்டுள்ள பணத்தொகை எவ்வளவு என்பதையும்;
- (iv) மேற்படி விளையாட்டுக் கட்டடத் தொகுதியின் பராமரிப்பு மற்றும் புனரமைப்பு நடவடிக்கைகளுக்காக 2025 ஆம் ஆண்டில் செலவு செய்யப்பட்ட தொகை எவ்வளவு என்பதையும்;
- (v) மேற்படி மைதானத்தில் உள்ள 400 மீட்டர் ஓடுபாதையில் சுமார் 100 மீட்டர் நீளமான பகுதியில் மற்றும் மைதானத்தின் மத்தியில் பல பகுதிகளில் புற்கள் காய்ந்து கிரவல் மண் வெளிப்பட்டுள்ளதை அறிவாரா என்பதையும்;
- (vi) அவ்வாறாயின், அதனை மீளமைப்பதற்கு மேற்கொள்ளப்படும் நடவடிக்கை யாதென்பதையும்;
- (vii) மைதானத்தினுள் மழை நீர் தேங்கி நிற்பதைத் தவிர்ப்பதற்கு மேற்கொள்ளப்படும் நடவடிக்கை யாதென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?